

राज्यसेवा (मुख्य) परिक्षा-२०१२ च्या अंतिम  
निकालाच्या आधारावर महाराष्ट्र लोकसेवा  
आयोगाने शिफारस केलेल्या सरळसेवा  
उमेदवारांना नियुक्ती देण्याबाबत...  
नगरपरिषद मुख्याधिकारी गट-ब

महाराष्ट्र शासन  
नगर विकास विभाग  
शासन निर्णय क्रमांक: एमसीओ २०१३/प्र.क्र. ६३/१३/नवि १४  
४ था मजला, मुख्य इमारत, हुतात्मा राजगुरु चौक,  
मादाम कामा मार्ग, मंत्रालय, मुंबई ४०० ०३२.  
तारीख: २९ एप्रिल, २०१६

**वाचा :-**

महाराष्ट्र लोकसेवा आयोगाचे पत्र क्र. १४७७ (२)/२०१२ (शिफारस)/चौदा-अ, दि. २२.१०.२०१४

**प्रस्तावना :-**

महाराष्ट्र लोकसेवा आयोगाने त्यांच्या उपरोक्त दिनांक १८.०६.२०१३ च्या पत्रान्वये राज्य सेवा (मुख्य) परिक्षा-२०१२ च्या अंतिम निकालाच्या आधारे शिफारस केलेल्या खालील २७ उमेदवारांची "परिविक्षाधीन मुख्याधिकारी-गट ब" म्हणुन रु. ९३००-३४८००, ग्रेड वेतन रु. ४४००/- या वेतनश्रेणीत दोन वर्षांच्या परिविक्षाधीन कालावधीकरीता नामनिर्देशनाने नियुक्ती दि. ०४.०३.२०१४ च्या शासन निर्णयान्वये करण्यात आलेली आहे.

महाराष्ट्र लोकसेवा आयोगाने सदर परिक्षेतून इतर मागास वर्ग या वर्गवारीतील श्री. किशोर अशोकराव चव्हाण यांची मुख्याधिकारी गट-ब पदासाठी शिफारस करुन त्यांचे नियुक्ती आदेश आयोगास पाठविण्याबाबत नगर विकास विभागास संदर्भीय दिनांक २२.१०.२०१४ च्या पत्रान्वये कळविलेले आहे. त्यानुषंगाने आवश्यक कागदपत्रांची तपासणी करुन सक्षम प्राधिकरणाच्या मान्यतेने नियुक्ती देण्याची बाब शासनाच्या विचाराधीन होती.

**शासन निर्णय :-**

उपरोक्त वस्तुस्थितीच्या पार्श्वभूमीवर श्री. किशोर अशोकराव चव्हाण यांची इतर मागासवर्ग प्रवर्गातून महाराष्ट्र लोकसेवा आयोगाने राज्य सेवा (मुख्य) परिक्षा-२०१२ च्या अंतिम निकालाच्या आधारे मुख्याधिकारी गट-ब पदासाठी शिफारस केल्यानुसार "परिविक्षाधीन मुख्याधिकारी-गट ब" म्हणुन रु. ९३००-३४८००, ग्रेड वेतन रु. ४४००/- या वेतनश्रेणीत दोन वर्षांच्या परिविक्षाधीन कालावधीकरीता नामनिर्देशनाने नियुक्ती करण्यात येत आहे.

अ.क्र	उमेदवाराचे नाव व प्रवर्ग	उमेदवाराचा पत्ता
१	२	३
१	श्री. किशोर अशोकराव चव्हाण (इमाव)	द्वारा - आय. झेड पाटील, “अमिराई”, प्ला. नं. ३८, जयहिंद कॉलनी, खोटेनगर स्टॉप जवळ, जळगाव ४२५००९. ई-मेल :- <a href="mailto:rajkragee@yahoo.co.in">rajkragee@yahoo.co.in</a>

०२. राज्यसेवा (मुख्य) परिक्षा-२०१५ च्या अंतिम निकालाआधारे महाराष्ट्र लोकसेवा आयोगाने शिफारस केलेल्या मुख्याधिकारी गट-ब च्या उमेदवारांच्या तुकडीसोबत एकत्रित परिविक्षाधीन प्रशिक्षण कार्यक्रम (CPTP-३) मधील प्रशिक्षणासाठी श्री. किशोर अशोकराव चव्हाण यांनी हजर होण्याबाबत सामान्य प्रशासन विभागाने मान्यता दिलेली आहे. एकत्रित परिविक्षाधीन प्रशिक्षण कार्यक्रम (CPTP-३) नुसार गट-ब अधिकाऱ्यांसाठी वनामती, नागपूर येथे प्रशिक्षण कार्यक्रम दि. ०२.०५.२०१६ पासून सुरू होत आहे. त्यामुळे, श्री. किशोर अशोकराव चव्हाण यांनी दि. ०२.०५.२०१६ पुर्वी वनामती, नागपूर येथे प्रशिक्षणासाठी न चुकता हजर व्हावे. सदर प्रशिक्षणासाठी श्री. चव्हाण यांनी उपस्थित रहाणे अनिवार्य आहे.

श्री. किशोर अशोकराव चव्हाण यांनी त्यांची शैक्षणिक पात्रता, जन्मतारीख, जात वैधता प्रमाणपत्र इ. बाबतची मुळ प्रमाणपत्रे तथा त्याच्या साक्षांकीत प्रती त्याचवेळी नगर विकास विभागाचे प्रतिनिधी श्री. संतोष देहेरकर, उपसंचालक, नगरपरिषद प्रशासन संचालनालय, वरळी, मुंबई यांच्याकडे वनामती, नागपूर येथे जमा करावीत. जेणेकरून सेवा पुस्तके तयार करणे व प्रशिक्षण काळातील नोंदी करणे इ. कार्यवाही करता येणे शक्य होईल.

०३. या मुख्याधिकाऱ्यांच्या सेवेच्या अटी व शर्ती पुढीलप्रमाणे रहातील :-

- मुख्याधिकारी, (गट-ब), या पदावरील सेवेच्या शर्ती, महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ च्या कलम ७५ (अ) व त्याखाली तयार करण्यात आलेल्या महाराष्ट्र राज्य नगरपालिका मुख्याधिकारी सेवा (भरती व सेवेच्या शर्ती) नियम, १९८३ व त्यामध्ये वेळोवेळी करण्यात येणाऱ्या दुरुस्त्या यास अधीन राहून विनियमित करण्यात येतील.
- श्री. चव्हाण यांची नेमणूक, नेमणूकीच्या दिनांकापासून दोन वर्षांच्या परिविक्षाधीन कालावधीसाठी राहिल. तथापि त्यांची सेवा ज्येष्ठता महाराष्ट्र राज्य नगरपालिका मुख्याधिकारी (सेवा) (भरती व सेवेच्या सर्वसधारण शर्ती) नियम १९८३ नुसार निश्चित करण्यात येईल.
- श्री. चव्हाण यांची पहिली वेतनवाढ, त्यांचा एक वर्षाचा परिविक्षाधीन कालावधी पूर्ण झाल्यानंतर अन्यथा देय असल्यास काढण्यास परवानगी देण्यात येत आहे. तदनंतरची

वेतनवाढ त्यांनी परिविक्षाधीन कालावधी समाधानकारकरित्या पुर्ण केल्यानंतर काढण्यास परवानगी देण्यात येईल.

- ड) श्री. चव्हाण यांना मराठी व हिंदी परिक्षा उत्तीर्ण होण्यापासुन सुट मिळाली नसल्यास ती परिक्षा नियमाप्रमाणे उत्तीर्ण होणे अनिवार्य राहिल.
- इ) राज्यसेवा (मुख्य) परिक्षा-२०१५ च्या अंतिम निकालाआधारे महाराष्ट्र लोकसेवा आयोगाने शिफारस केलेल्या मुख्याधिकारी गट-ब च्या उमेदवारांच्या तुकडीसोबत एकत्रित परिविक्षाधीन प्रशिक्षण कार्यक्रम (CPTP-३) श्री. चव्हाण यांनी विहीत नियमानुसार पुर्ण करणे आवश्यक राहिल.

०४. श्री. किशोर चव्हाण यांना शासन निर्णय वित्त विभाग क्रमांक : अनियो-१००५/१२६/सेवा-४, दि. ३१.१०.२००५ अन्वये विहित केलेली नवीन "परिभाषित अंशदान निवृत्तीवेतन योजना" (Defined Contribution Pension Scheme) लागू राहिल. सध्या अस्तित्वात असलेली निवृत्ती वेतन योजना म्हणजेच महाराष्ट्र नागरी सेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ व सध्या अस्तित्वात असलेली सर्वसाधारण भविष्य निर्वाह निधी योजना या उमेदवारांना लागू राहणार नाही. तरी आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या उमेदवारांना "परिभाषित अंशदान निवृत्तीवेतन योजना" लागू करण्यासंदर्भातील आवश्यक ती प्रशासकीय कार्यवाही नियमानुसार सुरू करावी.

मात्र, जे शासकीय कर्मचारी १ नोव्हेंबर, २००५ पूर्वी शासन सेवेत निवृत्तीवेतनाई आस्थापनेवर कार्यरत असतील त्यांना शासन परिपत्रक, वित्त विभाग क्र.अनियो-१००६/८७/सेवा-४, दिनांक १२.०१.२००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू राहतील.

०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४२९१४४९१६५३२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज.ना.पाटील)

उप सचिव

प्रत,

१. सचिव, महाराष्ट्र लोकसेवा आयोग, मुंबई (पत्राने)

२. अपर मुख्य सचिव (सेवा), सामान्य प्रशासन विभाग, मंत्रालय, मुंबई-३२.
३. आयुक्त तथा संचालक, नगरपरिषद प्रशासन संचालनालय, वरळी, मुंबई -३०
४. संचालक, वसंतराव नाईक कृषी व्यवस्थापन संस्था (वनामती), नागपूर.
५. प्रधान महालेखापाल (ले. व अ.)/ (लेखापरीक्षा), महाराष्ट्र-१ व २, मुंबई/ नागपूर
६. सचिव (नवि-२) यांचे विशेष कार्य अधिकारी, नगर विकास विभाग, मंत्रालय, मुंबई.
७. उपसचिव (नवि-१४) यांचे स्विय सहायक, नगर विकास विभाग, मंत्रालय, मुंबई -३२
८. उपसचिव (का. १८-ब), सामान्य प्रशासन विभाग, मंत्रालय, मुंबई -३२.
९. श्री. किशोर अशोकराव चव्हाण, द्वारा - आय. झेड पाटील, “अमिराई”, प्ला. नं. ३८, जयहिंद कॉलनी, खोटेनगर स्टॉप जवळ, जळगाव ४२५००१ (पोच देय नोंद डाकेने)/ (ई-मेल द्वारे)
१०. निवड नस्ती/ नवि १४.